

(CD-85) ૧ - ‘હું’ પદની કેદ - મમત

‘હું’ પદની કેદ - મમત, મારું નામ - જંજીર  
અણ સમજની શુંખલા વાસનાનું મુખ - બહીર. -‘હું’ પદની...

અ - સામાન્ય કારણે, સામાન્ય કાર્ય - કામ  
‘વર’ ની સૂક્ષ્મ હાજરીએ, જાનૈયાની દોડધામ.

જેની હાજરીથી ક્ષેત્ર ‘જાન’ ની યે ધામધૂમ,  
‘તે’જ ખૂદ બે-ભાન, જોય માં જ જાતા ગુમ. -‘હું’ પદની...

કાયા માયા નજર-બંધી આત્મ-વર ને મૂર્છા-મોહ,  
અંતઃ કરણે અહમ સહી, કર્મ-ભ્રાંત ઝંઘ-લોહ.

પ્રતીષ્ઠિત આત્મનાં ભૌગોલીક વિસ્તાર,  
પરીવાર ગામ શહેર જગત - મૂર્છા માયા - ધાર. -‘હું’ પદની...

સુત વીત્ત દારેષણા, પ્રતિ-દ્વંદ્વી ભંગ - જાળ,  
જન્મ મોત ઊઠમણાં ત્રિ-ઉપાધી ઈન્દ્ર-જાળ.

દેહમાં સર્વાંગે-વ્યાપ્ત, અસ્તીત્વ અજ્ઞાધાર,  
અઝ્ની પે છવાતી રાખ સં-વિકલ્પા ગુણાકાર. -‘હું’ પદની...

લાગે છે જ ‘છે’ છતાં ય ના અડાય આરપાર,  
પારદર્શી કાયા-વર્ણો, નખશીખ જ્ઞાનાકાર.

પ્રતીષ્ઠિત-આત્મા ‘જોય’, સંબંધ વીકારી,  
શુદ્ધાત્માનાં જાતા-જોય, સ્વરૂપે અ-વીકારી. -‘હું’ પદની...

કડવાટ ભોગવે તે કર્તા- પદમાં અહંકાર,  
નામ-ગતી ગોત્ર રયે, ચિંતનાજ મીશ્ર-ધાર.

જગત-ઝાડ, ઊધાં-થડ, માથે - મનનાં મૂળીયાં,  
ભ્રાંતી-રૂપી સીંચન રસ, વળગે - ફળ - ભૂતીયાં. -‘હું’ પદની...

જગત-વૃક્ષ; યોની-બીજ; ભાવ-દ્રવ્યે ફૂલીયાં,  
અવસ્થામાં શાદી-સંગે, ચતુર્ગતી ફૂરીયાં.

લોકને સમજાય નહીં, ‘ગુપ્ત-વસ્તુ’ અલૌકીક,  
આત્મ-ભાન ઓળખાવે અક્રમીક સામાયીક. –‘હું’ પદની...

‘હું’ ને ‘મારું’ છૂટી જતાં, ‘માયા’ ગઈ મશાણ મહીં,  
જેને મારી નાંખે દાદા, ફરી જીવતાં થાય નહીં.

પ્રાપ્ત-સંયોગ વીના, વસ્તુ નહીં જગતમાં,  
અવસ્તુનો શંભુમેળો, ભૂલ જો, વીગતમાં. –‘હું’ પદની...

પ્રાપ્ત-સંયોગ નો સુ-મેળ રાખી ને,  
સમતાથી નીકાલ કરવો, જગત-શાસ્ત્ર જાણી લે.

લોક વહેણ – પ્રવાહે, ભળીને યે ઊલટો ચાલ,  
બેઊ બાજુ ઢોલ વાગે, સૂણી લેવાં જગત-તાલ. –‘હું’ પદની...

સં-વિકલ્પી શુંખલા કૈડ – કર્મ કર્તા – પદ,  
‘બંધ’ તોડે ભગવાન વર્તે જે અકર્તા – પદ.

